

I

(Atti adottati skond it-Trattati tal-KE/Euratom li l-pubblikazzjoni tagħhom hija obligatorja)

REGOLAMENTI

REGOLAMENT TAL-KUNSILL (KE) Nru 835/2007

ta' l-10 ta' Lulju 2007

li jemenda r-Regolament (KE) Nru 974/98 dwar l-introduzzjoni ta' l-euro f'Ċipru

IL-KUNSILL TA' L-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea, u b'mod partikolari l-Artikolu 123(5) tiegħu,

Wara li kkunsidra l-proposta mill-Kummissjoni,

Wara li kkunsidra l-opinjoni tal-Bank Ċentrali Ewropew ⁽¹⁾,

Billi:

(1) Ir-Regolament tal-Kunsill (KE) Nru 974/98 tat-3 ta' Mejju 1998 dwar l-introduzzjoni ta' l-euro ⁽²⁾ jipprevedi s-sostituzzjoni bl-euro tal-munita ta' l-Istati Membri li jkunu ssodisfaw il-kundizzjonijiet mehtieġa għall-adozzjoni tal-munita unika fiż-żmien meta l-Komunità tkun dahlet fit-tielet stadju ta' l-unjoni ekonomika u monetarja.

(2) Ir-Regolament (KE) Nru 2596/2000 ⁽³⁾ emenda r-Regolament (KE) Nru 974/98 biex jipprevedi s-sostituzzjoni tal-munita tal-Greċja bl-euro.

(3) Ir-Regolament (KE) Nru 2169/2005 ⁽⁴⁾ emenda r-Regolament (KE) Nru 974/98 sabiex ihejji għal introduzzjonijiet sussegwenti ta' l-euro fl-Istati Membri li għadhom ma adottawx l-euro bhala l-munita unika.

(4) Ir-Regolament (KE) Nru 1647/2006 ⁽⁵⁾ emenda r-Regolament (KE) Nru 974/98 biex jipprevedi s-sostituzzjoni tal-munita tas-Slovenja bl-euro.

(5) Skond l-Artikolu 4 ta' l-Att ta' l-Adeżjoni, Ċipru huwa Stat Membru b'deroga kif definit fl-Artikolu 122 tat-Trattat.

(6) Skond id-Deciżjoni tal-Kunsill 2007/503/KE ta' l-10 ta' Lulju 2007 f'konformità ma' l-Artikolu 122(2) tat-Trattat dwar l-adozzjoni min-naha ta' Ċipru tal-munita unika fl-1 ta' Jannar 2008 ⁽⁶⁾, Ċipru jissodisfa l-kundizzjonijiet mehtieġa għall-adozzjoni tal-munita unika u d-deroga favur Ċipru għandha tithassar b'seħh mill-1 ta' Jannar 2008.

(7) L-introduzzjoni ta' l-euro f'Ċipru tirrikjedi li d-dispożizzjonijiet eżistenti dwar l-introduzzjoni ta' l-euro stabbiliti fir-Regolament (KE) Nru 974/98 jiġu estiżi għal Ċipru.

(8) Il-pjan ta' bidla ta' Ċipru jispedifika li l-karti tal-flus u l-munita ta' l-euro għandhom isiru valuta legali f'dak l-Istat Membru fil-ġurnata ta' l-introduzzjoni ta' l-euro bhala l-munita tiegħu. B'konsegwenza ta' dan, id-data ta' l-introduzzjoni ta' l-euro u d-data ta' bidla fil-flus kontanti għandha tkun l-1 ta' Jannar 2008. M' għandu japplika l-ebda perjodu "ta' tnehhija gradwali".

(9) Ir-Regolament (KE) Nru 974/98 għandu għaldaqstant jiġi emendat skond dan,

ADOTTA DAN IR-REGOLAMENT:

Artikolu 1

L-Anness tar-Regolament (KE) Nru 974/98 għandu jiġi emendat skond l-Anness ta' dan ir-Regolament.

⁽¹⁾ ĠU C 160, 13.7.2007, p. 1.

⁽²⁾ ĠU L 139, 11.5.1998, p. 1. Ir-Regolament kif emendat l-aħħar bir-Regolament (KE) Nru 1647/2006 (ĠU L 309, 9.11.2006, p. 2).

⁽³⁾ ĠU L 300, 29.11.2000, p. 2.

⁽⁴⁾ ĠU L 346, 29.12.2005, p. 1.

⁽⁵⁾ ĠU L 309, 9.11.2006, p. 2.

⁽⁶⁾ Ara paġna 29 ta' dan il-Ġurnal Uffiċjali.

Artikolu 2

Dan ir-Regolament għandu jidhol fis-seħh fil-1 ta' Jannar 2008.

Dan ir-Regolament għandu jorbot fl-intier tiegħu u huwa direttament applikabbli fl-Istati Membri skond it-Trattat li jstabbilixxi l-Komunità Ewropea.

Magħmul fi Brussell, 10 ta' Lulju 2007.

Għall-Kunsill
Il-President
F. TEIXEIRA DOS SANTOS

Anness

Fl-Anness tar-Regolament (KE) Nru 974/98, il-linja li jmiss għandha tiddahhal bejn l-annotazzjonijiet għall-Italja u għal-Lussemburgu.

Stat Membru	Data għall-adozzjoni ta' l-euro	Data tal-bidla fil-flus kontanti	Stat Membru b'perjodu ta' "tnehhija gradwali"
"Ċipru	l-1 ta' Jannar 2008	l-1 ta' Jannar 2008	Le"